

"ओरोस" या नवीन सिंधुदुर्ग जिल्हा  
मुख्यालयी स्थानांतरित करण्यात आलेल्या  
कायलियात काम करणा-या शासकीय  
कर्मचा-यांना विशेष रोख भत्ता -----

महाराष्ट्र शासन,  
वित्त विभाग,

शासन निर्णय, क्रमांक संकोर्ण-१०९४/प्र. क्र. ४१/सेवा-५,  
मंत्रालय, मुंबई-४०० ०३२, दिनांक २१ ऑक्टोबर, १९९४.

शासन निर्णय

सिंधुदुर्ग जिल्ह्याचे मुख्यालय सध्याच्या "कुडाळ" या ठिकाणावरून "ओरोस" या ठिकाणी हलविण्याबाबतचा निर्णय झालेला असल्याने तेथील कर्मचा-यांचे स्थानांतरण होणार आहे. "ओरोस" या ठिकाणी सध्या पुरेशा निवासविषयक सोयी नसल्याने अशा कर्मचा-यांना कुडाळ ते ओरोस येथील प्रशासकीय कार्यालय यांमधील अंतरासाठीच्या प्रवासावर, काही खर्च करणे अपेक्षित आहे. या बाबींचा विचार करून शासन आदेश देत आहे की, "ओरोस" या मुख्यालयी स्थानांतरित केल्या जाणा-या कायलियात काम करणा-या कर्मचा-यांना दरमहा रु. २४०/- या दराने खाली विहित केलेल्या अटींच्या अधिन राहून विशेष रोख भत्ता मंजूर केला जावा. सदर विशेष रोख भत्ता कर्मचा-यांस प्रत्यक्ष कायलियात रूजू झाल्याच्या दिनांकापासून लागू राखील.

- १) ओरोस येथे हलविण्यात येणा-या कायलियात काम करणा-या कर्मचा-यांनाच विशेष रोख भत्ता अनुज्ञेय राहिल. ओरोस येथे नवीन कायलिय या नंतर उघडल्यास अशा कायलियातील कर्मचा-यांना हा भत्ता अनुज्ञेय असणार नाही.
- २) ओरोस येथे नव्याने नियुक्त होणा-या कर्मचा-यांना हा विशेष रोख भत्ता अनुज्ञेय असणार नाही.
- ३) निवासस्थान ते कायलिय यांमधील जाण्यायेण्याचा प्रवास शासकीय वाहनाने विनामुल्य करण्याची सुभा असलेल्या अधिका-यांना विशेष रोख भत्ता अनुज्ञेय असणार नाही.

[४] कर्मचारी नैमित्तिक रजेसह इतर रजेवर असल्यास किंवा शासकीय दौ-यावर असल्यास या कालावधीसाठी विशेष रोख भत्ता अनुज्ञेय असणार नाही.

[५] शासनाने ओरोस येथे निवासस्थान पुरविल्यानंतर ते स्विकारण्याचे कर्मचा-याने नाकारल्यास विशेष रोख भत्ता अनुज्ञेय असणार नाही.

[६] "ओरोस" या मुख्यालयी कर्मचा-याचे स्वतःचे किंवा कुटुंबाचे निवासस्थान असल्यास तसेच शासनाच्या किंवा स्वतःच्या निधीतून स्वतः किंवा कुटुंबाने निवासस्थान बांधल्यास/घेतल्यास त्या तारखेपासून विशेष रोख भत्ता अनुज्ञेय असणार नाही.

[७] जे कर्मचारी ओरोस येथे स्वेच्छेने बदली होतील त्या कर्मचा-याना विशेष रोख भत्ता अनुज्ञेय असणार नाही.

२. शासन अलाहो आदेश देत आडे को, विशेष रोख भत्ता, वेतन व भत्ते ज्या प्रमाणे थकबाकी म्हणून काढले जातात त्याच पध्दतीने काढले जावेत, अग्रिम म्हणून काढला जाऊ नये. तसेच हा विशेष रोख भत्ता मासिक वेतन देयकामध्ये वेगळ्या स्तंभाखाली दाखविला जावा व विशेष रोख भत्त्याची एकूण रक्कम देयकाच्या पहिल्या पानावर आकस्मिक खर्चाखाली खर्च अशी ठळकपणे दर्शवावी.

३. शासकीय कर्मचा-याबाबतीत विशेष रोख भत्त्यावरील खर्च "मागणी क्रमांक : जी-८-२०७०, इतर प्रशासनिक सेवा-८००, इतर खर्च-[दोम] वेतन, घरभाडे भत्ता व स्थानिक पूरक भत्ता यांच्यात सुधारणा झाल्यामुळे त्यासाठीची ठोक तरतूद" या शीर्षाखाली शासन, ज्ञापन, वित्त विभाग, क्रमांक आकमि-११२४/१०२/अर्थसंकल्प-७, दिनांक २१ ऑक्टोबर १९९४, संणक ८ अन्वये मंजूर केलेल्या

रु. ३.२५ लाख आकस्मिकता निधी अग्रिमातून करण्यात यावा. आहरण व संवितरण अधिका-यांनी सदर खर्च, अग्रिमाच्या प्रतीपूर्तीनंतर, शेवटी कोणत्या लेखाशीर्षाखाली खर्च टाकावयाचा हे सूचित करावे. त्यानंतर विशेष रोख भत्त्यावरील खर्च आकस्मिक खर्च ज्या प्रमुख लेखा शीर्षाखाली खर्च घालण्यात येतो, त्या लेखाशीर्षाखाली खर्च घालण्यात यावा. निवेदक अधिका-यांनी पूरक मागण्या विधानमंडळाने संमत करताच माहे नोव्हे. या या बाबींवरील खर्च संबंधीत कार्यात्मक प्रमुख लेखाशीर्षाखाली खर्च टाकावा.

४. सर्व कार्यालय प्रमुखानी खालील नमुन्यातील माहिती दरवर्षी फेब्रुवारीच्या शेवटच्या आठवड्यात वित्त विभागाला न गुकता पाठवावी.

विवरणपत्र.

अ.क्र.	कार्यालयाचे नाव	एकूण कर्मचा-यांची संख्या	विशेष रोख भत्ता पात्र कर्मचा-यांची संख्या.	दरमहा विशेष रोख भत्त्या-वरील खर्च.	एकूण वार्षिक खर्च.
--------	-----------------	--------------------------	--	------------------------------------	--------------------

५. हे आदेश निर्गमित झाल्याच्या दिनांकापासून अंमलात येतील.

महाराष्ट्राचे राज्यपाल यांच्या आदेशानुसार व नावाने,

[ श. वि. लिंगवकर ]

शासनाचे उप सचिव,  
वित्त विभाग.

प्रत,

महलेखापाल-१, महाराष्ट्र, मुंबई,  
महलेखापाल-२, महाराष्ट्र, नागपूर,  
अधिदान व लेखा अधिकारी, मुंबई,  
निवासी लेखापरीक्षा अधिकारी, मुंबई,  
राज्यपालांचे सचिव,  
मुख्यमंत्र्यांचे सचिव,  
सर्व मंत्री/राज्यमंत्री यांचे स्वीय सहायक,  
मंत्रालयीन सर्व विभाग,  
आयुक्त, कोकण विभाग,  
जिल्हाधिकारी, सिंधुदुर्ग,  
मुख्य कार्यकारी अधिकारी, जिल्हा परिषद, सिंधुदुर्ग,  
कोषागार अधिकारी, सिंधुदुर्ग,  
वित्त विभागातील सर्व कार्यासने,  
निवड नस्ती, वित्त विभाग, सेवा-५.